

1. தெற்காசிய வளர்ச்சி முன்னேற்ற அறிக்கையை வெளியிட்ட அமைப்பு எது?

அ. உலக வங்கி

ஆ. IMF

இ. UNDP

ஈ. UNEP



- ★ உலக வங்கி தெற்காசிய வளர்ச்சி முன்னேற்ற அறிக்கையை வெளியிட்டது. இது தெற்காசியாவில் உற்பத்தி வளர்ச்சி மற்ற வளர்ந்துவரும் சந்தைப்பகுதிகளைவிட அதிகமாக இருக்கும் என்பதைக் குறிக்கிறது. தட்பவெப்பநிலை மாற்றம் தெற்காசியாவை கடுமையான வெப்பம், வெள்ளம் மற்றும் பிற வானிலை தொடர்பான சிக்கல்களுக்கு ஆட்படுத்துகிறது. இந்தப் பகுதியில் பெண் தொழிலாளர் பங்கேற்பு 32% குறைவாக உள்ளது; இது பாலின சமத்துவத்தின்மூலம் வருமான வளர்ச்சிக்கான சாத்தியத்தை எடுத்துக்காட்டுகிறது. பூடானின் பொருளாதாரம் 2024-25 நிதியாண்டில் 7.2% வளர்ச்சியடையும் என்று கணிக்கப்பட்டுள்ளது.

2. ஜார்க்கண்டில் உள்ள எந்த நிலக்கரி வயல், நிலக்கரி படுகை மீத்தேன் உற்பத்திக்கு அதிக சாத்தியம் உள்ளதென அடையாளம் காணப்பட்டுள்ளது?

அ. ஜாரியா நிலக்கரி வயல்

ஆ. தெற்கு கரன்புரா நிலக்கரி வயல்

இ. கிரிடி நிலக்கரி வயல்

ஈ. ஓளரங்கா நிலக்கரி வயல்



- ★ லக்னோவில் உள்ள பீர்பால் சகானி இன்ஸ்டிடியூட் ஆப் பேலியோ சயின்சஸ் அறிவியலாளர்கள் நடத்திய ஆய்வில், ஜார்க்கண்டில் உள்ள கிழக்கத்திய தெற்கு கரன்புரா நிலக்கரி வயல்களில் ஹைட்ரோகார்பன் உற்பத்திக்கான குறிப்பிடத்தக்க சாத்தியக்கூறுகள் கண்டறியப்பட்டுள்ளன. இந்த ஆராய்ச்சி நுண்ணிய பாலினோமார்ப் பகுப்பாய்வு மற்றும் புவி வேதியியல் மதிப்பீடுகளைப் பயன்படுத்தியது; கிழக்கு சீர்கா நிலக்கரி வயல் கிடி நிலக்கரி வயல்களை விட அதிக ஹைட்ரோகார்பன் திறனைக் கொண்டுள்ளது என்பதைக் காட்டுகிறது. தெற்கு கரன்புரா நிலக்கரி வயல் 28 முக்கிய நிலக்கரித் தொகுதிகளைக் கொண்டுள்ளது; அது இந்தியாவின் எரிசக்தித்துறைக்கு இன்றியமையாதது.

3. ஐக்கிய அரபு அமீரகத்தின் எந்த நகரத்தில் இந்தியா, 'ஸ்டடி இன் இந்தியா' பிரச்சாரத்தைத் தொடங்கியுள்ளது?

அ. துபாய்

ஆ. அபுதாபி

இ. ஷார்ஜா

ஈ. அல் ஐன்



STUDY IN INDIA

- ★ பன்னாட்டு மாணவர்களை தனது பல்கலைக்கழகங்களுக்கு ஈர்ப்பதற்காக ஷார்ஜாவில் நடந்த 20ஆவது பன்னாட்டு கல்விக் கண்காட்சியில் இந்தியா, 'இந்தியாவில் படிப்பது' என்ற பிரச்சாரத்தைத் தொடங்கியது. EdCILஆல் ஏற்பாடு செய்யப்பட்ட இந்தப்பிரச்சாரமானது, இந்தியாவை உலகளாவிய கல்வி மையமாக நிலைநிறுத்துவதை நோக்கமாகக் கொண்டுள்ளது. இந்தியாவில் உள்ள ஐநூற்றுக்கும் மேற்பட்ட பல்கலைக்கழகங்கள் பல்வேறு படிப்புகள் மற்றும் உதவித்தொகைபோன்ற பலன்களை வழங்குகின்றன.
- ★ மையப்படுத்தப்பட்ட, 'ஸ்டடி இன் இந்தியா' என்ற இணைய நுழைவு, மாணவர் சேர்க்கைகளை எளிதாக்குவதோடு மாணாக்கர் திட்டங்களை ஆராயவும், விண்ணப்பிக்கவும், விசாக்களை ஒரே இடத்தில் நிர்வகிக்கவும் உதவுகிறது. இந்தத் திட்டம் 2024-25 கல்வியாண்டில் 69,000 மாணவர்களை ஈர்த்துள்ளது. ஏற்கனவே இந்தியாவில் 4,000 அயல்நாட்டு மாணாக்கர் பயின்ற வாகுகின்றனர்.

4. வயநாடு வனவிலங்கு சரணாலயம் அமைந்துள்ள மாநிலம் எது?

அ. தமிழ்நாடு

ஆ. கேரளா

இ. கர்நாடகா

ஈ. சிக்கிம்



- ★ வயநாடு வனவிலங்கு சரணாலயத்தில் சமீபத்தில் நடத்தப்பட்ட இரண்டு நாள் கழகங்கள் கணக்கெடுப்பில் ஒன்பது இடங்களில் எண்பது (80) கழகங்கள் பதிவாகின. வயநாடு வனவிலங்கு சரணாலயம் கேரளாவில் மேற்குத்தொடர்ச்சி மலைகளின் தெற்குப்பகுதியில் அமைந்துள்ளது. இது UNESCO இன் உலக பாரம்பரிய தளமான நீலகிரி உயிர்க்கோள காப்பகத்தின் ஒருபகுதியாகும். இச்சரணாலயம் கர்நாடகாவின் நாகர்ஹோல் மற்றும் பந்திப்பூர் மற்றும் தமிழ்நாட்டில் முதுமலைபோன்ற பாதுகாக்கப்பட்ட பகுதிகளால் சூழப்பட்டுள்ளது. இக்காடுகளில் பணியர், குருமக்கள், ஊராளிகள், காட்டுநாயக்கன், அடியார்கள், குறிச்சியர்கள் உட்பட பல்வேறு ஆதிவாசிகள் வாழ்கின்றனர்.

5. அண்மையில், 'அக்னியஸ்த்ரா' என்ற பல்லிலக்கு வடிக்கும் கருவியை, கீழ்க்காணும் எந்த நகரத்தில் வைத்து இராணுவத்தலைவர் அறிமுகப்படுத்தினார்?

அ. புது தில்லி

ஆ. காங்டாக்

இ. கோகிமா

ஈ. ஷில்லாங்



- ★ காங்டாக்கில் நடைபெற்ற இராணுவத்தளபதிகள் மாநாட்டில் இராணுவத்தளபதி உபேந்திர திவிவேதி, பல்-இலக்கு வடிக்கும் கருவியான, 'அக்னியஸ்திராவை' வெளியிட்டார். இது பதுங்குக்குழிகளை அழிப்பதை மேம்படுத்துகிறது மற்றும் பயங்கரவாத எதிர்ப்பு நடவடிக்கைகளில் உதவுகிறது. WEDC என அழைக்கப்படும் இச்சாதனம், 400 மீ வரை தூர வரம்பைக்கொண்ட பழைய கருவியைவிட அதிக நம்பகத்தன்மை வாய்ந்தது. மேஜர் ராஜ்பிரசாத் உருவாக்கிய புதிய நுண்ணெயலி அடிப்படையிலான இவ்வெடிப்பு அமைப்பு, 2.5 கிமீ வரம்பில் கம்பி மற்றும் கம்பியில்லா ஆகிய 2 முறைகளிலும் செயல்படுகிறது. இது பல்-இலக்குகளைத் தேர்ந்தெடுத்து ஒரே நேரத்தில் சுட அனுமதிக்கிறது.


6. 2024 - உலக புலம்பெயர்ந்த பறவைகள் நாளுக்கானக் கருப்பொருள் என்ன?

அ. Protect Insects, Protect Birds

ஆ. Water: Sustaining Bird Life

இ. Dim the Lights for Birds at Night

ஈ. Sing, Fly, Soar - Like a Bird



- ★ உலக புலம்பெயர்ந்த பறவைகள் நாள் என்பது புலம்பெயர்ந்த பறவைகளைப் பாதுகாப்பது குறித்த விழிப்புணர்வை ஏற்படுத்துவதற்கான உலகளாவிய நாளாகும். அவற்றின் பாதுகாப்பிற்கு சர்வதேச ஒத்துழைப்பின் முக்கியத்துவத்தை இது வலியுறுத்துகிறது. 2024ஆம் ஆண்டில், இது இரண்டு அரைக்கோளங்களிலும் பருவகால புலம்பெயர்வுகளைக் குறிக்கும் வகையில், மே.11 மற்றும் அக்ட.12 ஆகிய தேதிகளில் கொண்டாடப்பட்டது. 2024ஆம் ஆண்டின் கருப்பொருள் "பூச்சிகளைப் பாதுகாத்தல், பறவைகளைப் பாதுகாத்தல்" என்பதாகும்.

7. 2024 - இந்தியா டிஜிட்டல் வேளாண் மாநாடு ஏற்பாடு செய்யப்பட்ட இடம் எது?

அ. புது தில்லி

ஆ. சென்னை

இ. ஹைதராபாத்

ஈ. கொல்கத்தா

- ★ ICFA மற்றும் IIT ரோபார் இணைந்து ஏற்பாடு செய்த 2024 – இந்திய டிஜிட்டல் வேளாண் மாநாடு புது தில்லியில் நடைபெற்றது. சிறந்த முடிவெடுப்பதற்கும் கிராமப்புற வாழ்வாதாரத்தை உயர்த்துவதற்கும் நிகழ்நேர தகவல்களை விவசாயிகளுக்கு உடனுக்குடன் வழங்குவதையும் இது நோக்கமாகக் கொண்டுள்ளது. பாரம்பரிய விவசாயத்தை புதுமைப்படுத்தவும், நிலைத்தன்மையை மேம்படுத்தவும் மற்றும் காலநிலை-நெகிழ் அமைப்புகளை உருவாக்கவும் தொழில்நுட்பம் மற்றும் ஒத்துழைப்பைப் பயன்படுத்துவதை இந்த நிகழ்வு வலியுறுத்தியது.

8. ஆண்டுதோறும் உலக மூட்டுவலி நாள் அணுசரிக்கப்படுகிற தேதி எது?

அ. அக்டோபர் 11

ஆ. அக்டோபர் 12

இ. அக்டோபர் 13

ஈ. அக்டோபர் 14



- ★ மூட்டுவலி மற்றும் முடக்குவாத நோய்கள் குறித்த விழிப்புணர்வை ஏற்படுத்த அக்.12ஆம் தேதி உலக மூட்டுவலி நாள் கடைப்பிடிக்கப்படுகிறது. இந்த நிலைமைகள் மற்றும் அன்றாட வாழ்வில் அவற்றின் தாக்கம்பற்றிய புரிதலை மேம்படுத்துவதை இது நோக்கமாகக் கொண்டுள்ளது. ஆரம்பகால நோயறிதல், சுய மேலாண்மை மற்றும் சரியான சிகிச்சைக்கான அணுகல் ஆகியவற்றில் கவனம் செலுத்தப்படுகிறது. 2024ஆம் ஆண்டிற்கான கருப்பொருள், "Informed Choices, Better Outcomes" என்பதாகும்.

9. டாரஸ் ஏவுகணையை கூட்டாக உருவாக்கிய நாடுகள் எவை?

அ. ரஷ்யா மற்றும் சீனா

ஆ. ஜெர்மனி மற்றும் சுவீடன்

இ. மியான்மர் மற்றும் நேபாளம்

ஈ. பிரான்ஸ் மற்றும் இந்தியா



- ★ ரஷ்யாவை எதிர்கொள்வதற்காக உக்ரைன் டாரஸ் ஏவுகணைகளை கேட்டுவரும் நிலையில், தென்கொரியா வான் படை ஜெர்மனியின் டாரஸ் ஏவுகணையைக்கொண்டு நேரடி துப்பாக்கிச்சூடு பயிற்சியை நடத்தியுள்ளது. டாரஸ் ஏவுகணை என்பது 1990களின் நடுப்பகுதியில் ஜெர்மன் மற்றும் சுவீட் நிறுவனங்களால் உருவாக்கப்பட்ட ஒரு துல்லியமான-வழிகாட்டப்பட்ட, நீண்டதூரம் செல்லும் ஓர் ஏவுகணையாகும். நிலையான இது, இலக்குகளை அகீத துல்லியத்துடன் தாக்கும். 1,400 கிகி எடையும் சுமார் 5.1 மீ நீளமும் கொண்ட இதனை பல்வேறு தளங்களிலிருந்து ஏவலாம்.

10. சிக்கிம் வெள்ளத்தில் சிக்கி இன்னுயிரிழந்த வீரர்களுக்காக திறக்கப்பட்டுள்ள நினைவிடத்தின் பெயர் என்ன?

அ. பிரேர்னா ஸ்தலம்

ஆ. வீர் ஸ்மாரக்

இ. அமர் ஜவான் ஜோதி

ஈ. மேற்கூறியவை எதுவுமில்லை



- ★ சிக்கிம் மாநிலத்தின் தெற்கு லோனக் ஏரியில் கடந்த ஆண்டு அக்டோபரில் ஏற்பட்ட பனிப்பாறை வெடிப்பால் ஏற்பட்ட வெள்ளத்தில் உயிரிழந்த 22 வீரர்களின் நினைவாக பர்டாங்கில் பிரேர்னா ஸ்தலத்தை பாதுகாப்பு அமைச்சர் இராஜ் நாத் சிங் 2024 அக்.11 அன்று திறந்து வைத்தார். இந்த நினைவுச்சின்னம் அவர்களின் தைரியம் மற்றும் தியாகத்தை அடையாளப்படுத்துவதோடு தேசிய பெருமையை ஊக்குவிக்கும் நோக்கத்துடன் உள்ளது. புது தில்லியில் உள்ள தேசிய போர் நினைவுச் சின்னத்தைப் போலவே, இது மறைந்த மாவீரர்களுக்கு அஞ்சலி செலுத்தும் வகையில் அமைக்கப்பட்டுள்ளது.

11. 2024 – அமைதிக்கான நோபல் பரிசுபெற்ற ஜப்பானிய அமைப்பின் பெயர் என்ன?

அ. தியான்சுய் சங்கம்

ஆ. நிறான் ஹிடாங்கியோ

இ. சோம்போ நல அறக்கட்டளை

ஈ. ஜப்பானிய சமூகநலக் கவுன்சில்



- ★ அணுவாயுதங்களை ஒழிப்பதற்கும், அவற்றைப் பயன்படுத்துவதால் ஏற்படும் ஏற்கத்தக்கா விளைவுகள் குறித்த விழிப்புணர்வை ஏற்படுத்துவதற்கும் மேற்கொண்ட முயற்சிகளுக்காக அணுகுண்டுகளில் இருந்து தப்பியவர்களின் ஜப்பானிய அமைப்பான, 'நிறான் ஹிடாங்கியோ' 2024 – அமைதிக்கான நோபல் பரிசு பெற்றது. ஹிபாகுவாவை பிரதிநிதித்துவப்படுத்தும் இக்குழு, கடந்த 1956ஆம் ஆண்டு நிறுவப்பட்டதில் இருந்து, அணுவாயுதக்குறைப்புக்கான உலகளாவிய இயக்கத்தில் முக்கியப்பங்காற்றியுள்ளது.

12. பதுகம்மா திருவிழா கொண்டாடப்படுகிற மாநிலம் எது?

அ. தெலுங்கானா

ஆ. கர்நாடகா

இ. மகாராஷ்டிரா

ஈ. கேரளா



- ★ 'பதுகம்மா' என்பது தெலுங்கானா மாநிலத்திலும் ஆந்திராவின் சிலபகுதிகளிலும் கொண்டாடப்படும் ஒரு திருவிழா ஆகும். இது சரத் அல்லது வரத ருத்து பருவத்தின் தொடக்கத்தைக் கொண்டாடும் மலர் திருவிழாவாகும். பொதுவாக செட்டம்பர் அல்லது அக்டோபர் மாதங்களில் தூர்கா நவராத்திரியின்போது ஒன்பது நாட்கள் கொண்டாடப்படுகிறது. தெலுங்கானாவின் கலாசார அடையாளத்தின் சின்னமாக பதுகம்மா உள்ளது. கண்கவர் மலர்கள், இனிய பாடல்கள் மற்றும் மதநல்லிணக்கத்துடன் இவ்விழா சிறப்பாக கொண்டாடப்படுகிறது.

IMPORTANT LINKS

TNPSC CURRENT AFFAIRS

<https://www.winmeen.com/tnpsc-tamil-current-affairs/>

WINMEEN: INSTALL THE WINMEEN APP

DAILY FREE & PREMIUM TNPSC STUDY MATERIALS & ONLINE TEST

<https://play.google.com/store/apps/details?id=co.robin.jbzbw>

WINMEEN: WINMEEN TNPSC TEST SERIES - SAMACHEER LESSON WISE TEST + PREVIOUS YEAR MODEL TEST FOR TNPSC GROUP 1,2, 4 & VAO

<https://wp.me/p7JanY-ag8>